

باطل شکن

ضیاء زیدی

ایک بوسیدہ مکاں سے ایک جسم ناتواں
 دیکھتا ہے اک نگاہ دور میں سے یہ جہاں
 اس نے دیکھا پھر سے فرعونى حکومت آگئی
 آتش نمرود پھر سے آسمان تک چھاگئی
 ہم کو پھر جادوگروں کے سانپ ڈسنے آگئے
 ہم کو اسرائیلی پھر سولی پہ کسنے آگئے
 آگئے کعبہ میں پھر سے کچھ نئے لات و منات
 قبضہ فوج یزیدی میں ہے پھر نہر فرات
 آج پھر بیعت کے طالب ہیں یزیدان زماں
 ہر طرف سے تن گئے ہیں ہم پہ پھر تیروکماں
 پھر سے مذہب اور حکومت میں جدائی آگئی
 فکر و حکمت کو ہٹا کر پھر سیاحت چھاگئی
 دیکھ کر ایسے مناظر ایک جسم ناتواں
 غیظ میں اس طرح اٹھتا ہے کہ ہو مرد جواں
 وقت کا ابن مظاہر باندھ کر اپنی کمر
 دوڑ پڑتا ہے حسین وقت کی آواز پر
 مشرقی طاقت سے بے پرواہ مغرب سے نڈر
 حق کا پرچم نصب کرتا ہے وہ ہر اک ذہن پر
 کاش یہ مرد مجاہد تابد زندہ رہے
 جسم خاکی مرگیا تحریک پائندہ رہے

آیت اللہ خمینیؑ

نجمِ مظفر نگری

باطل شکن تھا حق کے طرفدار کی طرح
 لفظوں میں اس کے کاٹ تھی تلوار کی طرح
 ظالم کے واسطے تو غضب ناک تھا مگر
 مظلوم کے لئے تھا وہ غمخوار کی طرح
 وقفِ سجد خاص تھی اس کی جبین شوق
 وہ اسوۂ رسولؐ پہ رہتا تھا گامزن
 آلِ عبا ائمہ اطہار کی طرح
 اس کو خدا کا خوف تھا باطل کا ڈر نہ تھا
 کردار میں تھا میثم تمار کی طرح
 وہ پاسدار دیں بھی تھا عالم بھی تھا عظیم
 ہم عصر عالموں میں تھا سردار کی طرح
 یکسر مٹائے اس نے جو تھے مسلکی تضاد
 تھا اتحاد قوم کی دیوار کی طرح
 رشدی پہ جس نے موت کا فتویٰ لگا دیا
 مفتی بھی تھا وہ غازی کردار کی طرح
 ششدر تھے اس کے عزم پہ مغرب کے حکمراں
 قول و عمل میں تھا سپہ سالار کی طرح
 اے چم ہے سلام خمینی کی ذات پر
 جو تھا فقیہ رہبر بیدار کی طرح

امام خمینیؑ

علی مختار مبارک پوری

اک رہبر بیدار تھے سرکار خمینیؑ
 کیا صاحبِ کردار تھے سرکار خمینیؑ
 مرعوب انہیں کر نہ سکی مغربی طاقت
 کیا شیرِ جگر دار تھے سرکار خمینیؑ
 اس دورِ بلا خیز میں باطل کے مقابل
 جرات تھے، کرار تھے سرکار خمینیؑ
 بے دین و گنہگار کے ناپاک سروں پر
 چلتی ہوئی تلوار تھے سرکار خمینیؑ
 کوئی نہ ہٹا پایا انہیں اپنی جگہ سے
 اک آہنی دیوار تھے سرکار خمینیؑ
 ہر آن چمکتی رہی جو کفر کے سر پر
 شمشیرِ شرر بار تھے سرکار خمینیؑ
 دنیا نہ سمجھ پائی ابھی اُن کی حقیقت
 کیا صاحبِ اسرار تھے سرکار خمینیؑ
 جس گھر میں ہوئی تھی کبھی خیر شکنی بھی
 اس گھر کے ہی دلدار تھے سرکار خمینیؑ
 اُلجھا نہ کسی شاخ سے دامن صبا بھی
 کیا گلشنِ بے خار تھے سرکار خمینیؑ
 جس دور کی تعمیر پہ ہم ناز کریں گے
 اس دور کے معمار تھے سرکار خمینیؑ

اے خمینی السلام

سید ذوالفقار باقر

اے غلام احمد اے شرح حیات
 رہبر انسانیت تو، مقبر ہے تیری ذات
 ہر طرف ایران میں پھیلی ہوئی تھی تیرگی
 علم سے عزم و عمل سے تو نے بخشی روشنی
 تھی جہاں عریانیت، بے پردگی اور اضطراب
 صرف تیری ذات سے آیا وہاں پر انقلاب
 حق و باطل میں بتا کر فرق خاص و عام کو
 آئینہ تو نے دکھایا عالم اسلام کو
 اے صداقت اور امن و آشتی کے تاجدار
 نائب حجت میں بے شک ہوتا ہے تیرا شمار
 ٹھوکروں سے کر دیا مسمار قصر پہلوی
 پست لوگوں کو عطا کی بوذری و قنبری
 ہے نمایاں ساری دنیا میں جو تیرا کام ہے
 اہل دانش کے لبوں پر اب بھی تیرا نام ہے
 عزم شبیرئی تھا تجھ میں حوصلہ جرار کا
 چاہنے والا تھا بے شک حیدر کردار کا
 بادشاہت کا کیا ہے خاتمہ ایران سے
 اہل ایراں جی رہے ہیں فاتحانہ شان سے
 کانپتا ہے آج بھی رُشدی تیرے ہی نام سے
 دشمنی مہنگی پڑی اس کو بہت اسلام سے
 اے عظیم المرتبت مرد حسینی السلام
 اے خمینی اے خمینی اے خمینی السلام

ارضِ ایران ترے گل رنگ نظاروں کو سلام

شبنم سبجانی

ارضِ ایران ترے گل رنگ نظاروں کو سلام
 اے چمن زار یقیں تیری بہاروں کو سلام
 جو خزاں میں بھی کھلاتے رہے زخموں کے گلاب
 تیرے ان گل بدلوں لالہ ذاروں کو سلام
 رقص شعلوں کا ہے مغرب کی کمیں گاہوں میں
 اہل ایماں کی فراست کے شراروں کو سلام
 کس نے توڑا ہے یہ جروت طلسم فرنگ
 کج گلاہوں کو ترے شاہسواروں کو سلام
 کس نے ہنس ہنس کے پیا ساغر زہراب ستم
 تیرے مستوں کو ترے بادہ گساروں کو سلام
 گر پڑا تاج شہی فرق ملوکیت سے
 تیرے جانباز مفکر کے اشاروں کو سلام
 ناسحر جو شب بلدائے ملوکیت سے
 جنگ کرتے رہے ان چاند ستاروں کو سلام
 جن پہ بجتا ہے گجر عظمت اسلام کا آج
 ان دل آویزو فلک بوس مناروں کو سلام
 غش ہیں پیران کلیسا دانائے فرنگ
 ہوش مندی و خود آگاہی کے دھاروں کو سلام
 دم بخود گردش دوراں ہے زمانہ حیراں

سرفروشی کے درخشندہ نظاروں کو سلام
جس نے دی ہے تجھے بڑھ بڑھ کے لہو کی سوغات
شہر یاروں کو تری آنکھ کے تاروں کو سلام
جس نے گل کاری خون شہدا دیکھی ہے
تیرے سوچوں کو تری راہ گزاروں کو سلام
یاد رکھے گا جہاں تیرے جوانوں کی ادا
خنجر بے خودی عشق کے ماروں کو سلام

ندائے آفتاب

پروفیسر سید وحید اختر

یہ کون سے آفتاب درخشاں کا ہے جنازہ
 کہ جس کو ملیو نہا اجالے بہشت زہرا کی سمت لے جا رہے ہیں
 نوحہ بلب، سیاہ پوش و خاک بر سر
 یہ کیسا یومِ عزا ہے جو عشرہٴ محرم سے، عیدِ قرباں سے قبل آیا
 یہ کیسی بے رُت کی فصلِ باراں ہے
 جس کے اشکوں میں شہرِ وقریہ نہا رہے ہیں
 تمام کوچے، تمام میداں، سب خیاباں سیاہ پوش و فغاں بلب ہیں
 یہ عینِ فصلِ بہار میں کس طرح زمتاں پھر آ گیا ہے
 مژہ پہ ہر برگِ گل کی آنسو دہک رہے ہیں
 اور آتشِ داغہائے لالہ سے دشتِ وکوحہ و دمن کے دامن بھڑک رہے ہیں
 تمام اطفال و نوجواناں، تمام مردوزناں کی آنکھوں میں غم کے تارے چمک رہے ہیں
 ہلالِ ماہِ عزا محرم سے پہلے اب کے نکل پڑا ہے
 بیاںِ خوںِ حسینؑ سے لبِ دہک رہے ہیں
 مساجد و مدرسہ کے تن میں دلِ شہیداں دھڑک رہے ہیں
 حسینوں میں حسینیت کے لہو کے قطرے چراغِ آسادک رہے ہیں
 عطش کے شعلے بھڑک رہے ہیں
 یہ کون سا آفتاب تاباں تھا
 جس کی آمد سے شہرِ وقریہ
 تمام کوچے تمام میداں، سب خیاباں چمک اُٹھے تھے
 فرودگاہ سے بہشتِ زہرا تک آدمیوں سے سارے رستے چمک رہے ہیں
 امامِ آمد، امامِ آمد، کے نعرہ ہائے فلک شکن سے تمام ایران گونجتا تھا

ہزار سالہ نظام شہنشی کا سیلاب بے پناہ عوام میں ایک حقیر بننے کی طرح نابود ہو گیا تھا
ملوکیت کے قصور و ایوان، غلام و مزدور اپنے کاندھوں پہ اپنی میت اٹھائے کشور بدر ہوئے تھے۔
جہاں کے مستضعفین ایران کو قبلہ گاہ نجات و آزادگان سمجھ کر
امام ملت کے پرچم سر بلند کے سامنے جھکے تھے۔
زبانوں پر سرور شہیداں، امام آزادگان کی نہضت کے تذکرے تھے
کہ چودہ قرونوں کے بعد اسلام کو ملی تھی حیات تازہ
تمام عالم کی آدمیت کے سامنے تھا نجات ظلم و ستم کا جادہ
یہ تند موجیں یہ اٹھتی لہریں شہنشی کے تمام قلعے گرا کے
طاغوت اور ابلیس کے کارندوں کے لانہ ہائے صید کی جانب لپک رہی تھیں
غروب تہذیب غرب کا تھا فضا میں چرچا

ہوا میں مسکبروں کے دامن کے پرزے فریاد کر رہے تھے
جو اپنی قدرت کو فوق انسان، جہاں سوم سمجھ رہے تھے، شکست کھا کر گرین پاتھے
انہیں امام کبیر کے حق پرست ہونٹوں سے مل چکا تھا پیام فیصل
اس آگ نے گرا نہیں چھو اتو طلسم ظلمات جل اٹھے گا
کہ مصطفیٰ علی کے وارث حسین و زین العبا کے فرزند و جانشین نے
سکھا دیا ہے عوام کو وہ نہفتہ اسم عظیم، قلعہ کشا و جادو شکن
جو قلب مستضعفان و آزرندگان کا مرہم ہے۔ ٹوٹے رشتوں کو جوڑتا ہے
جو اختر اج و گروہ بندی کے صید ہائے زبوں کو جیل متیں کی وحدت سے باندھتا ہے۔

وہ اسم اعظم بزرگ رہبر کے لب پہ اُبھرا
ہزاروں لاکھوں کروڑوں سینوں میں جگمگایا
ہزاروں لاکھوں کروڑوں ہونٹوں کا درد بن کر ستگران جہاں سے الجھا
نہ ہشت سالہ قتال خونیں سے دب سکا وہ
نہ مشرق اور مغرب کی سیاست سے بچھ سکا وہ چراغ تاباں
مزانیلوں اور بموں نے تحریب و قتل و دہشت کے دام پھینکے

وہ اسمِ اعظم ہزاروں لاکھوں شہیدوں کی غیر فانی زباں سے بولا
تمام قدرت، تمام دولت، تمام شاہی و آمریت، ہر اک سیاست حساب سیل زماں ہے
موج سراب آسا، گذشتی ہے
ہر ایک قاہر ہر ایک ظالم، ہر ایک آمر کا تخت و ایوان رفتی ہے۔
یزید و صدام و شمورگیں ہر ایک جلا مردنی ہے
ہیں جاودانی مبارزاتی رہ عدالت
فقط ہے باقی خدائے قادر، خدائے عادل
بجز خدا کے تمام فانی، تمام فانی، تمام فانی
معلم اسمِ اعظم امروز روح حق سے ہوا ہے پیوست
کہ وہ بھی روح خدا تھا، روح حسینیت تھا۔
مگر سکھایا تھا جن کو اس نے وہ اسمِ اعظم جو اس کے اقدس بدن کو تہران کے مصلے سے لیکے جاتے ہیں
سوچنے کو بہشت زہرا
ظہور صاحب زماں تک اس کی صدا قلعہ شکن کے حافظ بنے رہیں گے۔
وہ ذوالفقار علی کی وارث زبان خاموش ہو چکی ہے۔ یہ اک گماں ہے۔
نہ ذوالفقار علی رکی ہے کسی سے اور نے خموش ہوگی کبھی ابد تک
کہ جن کو سوچی تھی اس نے شمشیر امر معروف و نہی منکر
قیام مہدی تک اپنی تیغوں سے دشمنان و منافقین کے خلاف لڑتے رہیں گے پیہم
نہ ان کے دامن میں بم گراتے عقاب شہپر
نہ ان کی جھولی میں ظلم و مکرو دغا کے پتھر
نہ پشت پران کی ہیں دیا بے، نہ ہیں دیا بہ شکن مزائیل
نہ ان کے قبضہ میں دار زنداں
نہ روح و تن کو جلانے والی اذیتوں کے چمکتے سماں
نہتے بوڑھے، جوان بچے، ضعیف مائیں، کنواریاں، برقعہ پوش بہنیں
ہزار در صد ہزار پیروں سے چل رہی ہیں

ہزار در صدر ہزار ہونٹوں سے کہہ رہی ہیں
 ہمارے ہتھیار ہیں حسینی عطش کی سوکھی ہوئی زبانیں
 ہمارا نعرہ ہے جز خدا کے ہر ایک طاقت، ہر ایک دولت سرابِ وفائی
 محمدؐ وفا طمہ کے پرسہ گسار بدلیں گے اس برس طرزِ روضہ خوانی
 کہا تھا روحِ خدا نے ان سے
 کہ اب بھی تازہ ہے تیغِ و خنجر، تشدد و جبر کی کہانی
 فراز نوک سناں سے امت کو دیکھتے ہیں سر شہیداں
 کہ اب بھی ہیں زینب و سلیمہ اسیر زنداں
 کہ اب بھی زین العبا کی گردن میں طوق، ہاتھوں میں ہتھکڑی ہے
 کہ آنے والی ہے جو بھی منزل، وہ اس صعوبت سے بھی کڑی ہے
 ضعیف تشہ جگر پدر کے لرزتے ہاتھوں پہ لاشِ اصغر دھری ہوئی ہے
 دعا کے نیزے کی نوکِ اکبر کے دل میں اب تک گڑی ہوئی ہے۔
 بریدہ بازوئے ابنِ حیدر علم اٹھائے ہوئے ہیں اب بھی
 حسینؑ خوں کی قبا میں، زخموں کے پیرہن میں بدن چھپائے ہوئے ہیں اب بھی
 زبانِ زینب ستم گزیداں سے کہہ رہی ہے
 ہوس کے دربار میں ابھی تک بناتِ عصمت برہنہ سر ہیں
 ستم کے دربار میں ابھی تک ہیں پیاس کے لبِ صداقتوں کے جنازہ پہ کفن پرگیاں
 گلوئے اظہارِ حق ابھی تک زبانِ بندی کے آہنی طوق میں ہیں نالاں
 زبانِ کذب و منافقت کی ہیں پوری آزادیاں کے دنیا میں جھوٹ کو مشتہر کرے وہ
 دروغ کے اسلحوں سے پیغمبرِ خدا کی غریب امت کی فوج کو منتشر کرے وہ
 ہر ایک سلطانِ ارضِ خا در غلامِ مغرب بنا ہوا ہے
 شہبی کے طشتِ طلا میں فرقِ بریدہ حریت دھرا ہے
 یزید اب تک مرانہیں ہے
 حسینؑ دشتِ بلا میں بلِ منِ مغیث اب بھی پکارتے ہیں

جنازہ آفتاب تاباں سکوت کا نطق حق ہے
یہ مشعل آفتاب خاور اٹھانے والے
ہزار در صد ہزار پیروں سے بڑھ رہے ہیں
ضعیف در صد ہزار ہاتھوں پہ ہیں اٹھائے ہوئے جنازہ
کہ یہ جنازہ نہیں علم ہے خدا و پیغمبرِ علی کا
ہزار در صد آوازیں کہہ رہی ہیں
حسینؑ کل دشت کربلا میں ہوئے تھے بے یاور اور تنہا
حسینؑ اب بھی عراق میں ہیں غریب و تنہا
مگر یہاں پر جنازہ آفتاب خاور اٹھانے والوں کے بے کراں سیل بے پتہ میں
حسینؑ تنہا نہیں ہیں۔ تنہا نہیں رہیں گے
خیمہ بے شکن کی قلعہ کشائی کا معجزہ ہے یہ بھی
کہ آج لاکھوں کروڑوں انساں زمیں کے گوشوں سے بڑھ رہے ہیں عجم کی جانب
ہر اک طرف سے پکارتے ہیں
کہ اب نہ چھوڑیں گے ہم حسین ابنِ فاطمہؑ کو کبھی اکیلا
یہ آفتاب اب کبھی نہ ہوگا غروبِ افق پر
حسینؑ دشتِ بلا میں تنہا نہیں رہیں گے۔
یہ روشنی تا ابد ہے قائم
یہ روشنی تا ابد ہے دائم

ادبی کائنات شمارہ ذی قعدہ ۱۴۰۹ھ مکتب کائنات دہلی

خمینیؑ رہبر

کیفیتِ سنبھلی

وہ مرد آہن	نہیں نہیں
ستم کے شعلوں سے کیا پگھلتا؟	بلکہ یوں کہوں میں
کہ عزم کی اک چٹان تھا وہ	کہ چرخ قدموں پر اس کے خم تھا
وہ بحرِ عصمت	تو کون تھا وہ؟
عبور ہوتا ہی کسی سے	کوئی نبیؑ تھا کوئی دلی تھا؟
کہ اس کا دامن	نہ وہ نبیؑ تھا نہ وہ ولی تھا
ہوس میں آلودہ ہی نہیں تھا	فقط وہ اک آدمی تھا جس کو
وہ کوہِ قامت	زمانہ یہ کہہ کے رورہا ہے
کہ جس کی رفعت	خمینیؑ رہبر
فلک کے دامن کو چھو رہی تھی	خمینیؑ رہبر

✽ ✽ ✽

پیکرِ روحانیت پائندہ باد

مرغوب حیدر نوگانوی

اے خمینیؑ رہبر	انسانیت پائندہ باد
رہبر حق، پیکر	روحانیت پائندہ باد
تیرے دم سے دینِ حق کی معرفت، پائندہ باد	دہر میں ایمان کی اعلیٰ صفت، پائندہ باد
دینِ حق کے پاسباں راہِ خدا کے رہنما	کیا بھلا دے گا مورخ تذکرے تیرے بھلا
بادشاہت دیکھ لے اور بربریت دیکھ لے	ظلم خود آنکھوں سے اپنی، اپنی میت دیکھ لے
آج اک درویش کی بھی شان و شوکت دیکھ لے	ایک مرجعِ باعمل کی جاہ و حشمت دیکھ لے

جو نہ ڈرتا تھا کبھی دنیا میں غیر اللہ سے
 وقت کے شداد و قارون سے سب ڈر گئے
 موتیوں سے دامن اسلام کو یوں بھر گئے
 حوصلے مردود کے خواب شکستہ ہو گئے
 پیکر صدق و صفا، علم مجسم آپ تھے
 اک نئی منزل عطا حقانیت کو کر گئے
 سب سے بڑھ کر معتبر بعد امام عصر تھے
 آدمیت کے دہنی روحانیت کی قدر تھے
 کانپ اٹھتا تھا جہاں اس مرد حق آگاہ سے
 آپ یوں دنیا سے پیش داور محشر گئے
 اتحاد مسلمین دنیا میں قائم کر گئے
 مر گیا سلمان رشدی آپ زندہ ہو گئے
 شوکت و شان شجاعت عزم محکم آپ تھے
 آپ زندہ پیکر روحانیت کو کر گئے
 دین کی معراج تھے انسانیت کا فخر تھے
 آپ نیک اعمالیوں کا مومنوں کی اجر تھے

آہ اے مرغوبِ اب دل کیوں سکوں پاتا نہیں
 قلب کو تسکین کیوں کر ہو صبر آتا نہیں

رہبر انقلاب سے خطاب

انجم زیدی

ایران سے اٹھے ہوئے اے تازہ انقلاب دنیا پہ تو نے کھول دیے ہیں سُنکوں کے باب
 دامن ترا ہے امن جہاں کی کھلی کتاب ماتھے پہ تیرے مہر خمینیؑ کی آب و تاب
 راہِ عمل کو جس نے درخشاں بنا دیا
 کانٹوں کی وادیوں کو گلستاں بنا دیا
 غارت گری و جنگ سے جس نے کیا جہاد جن کا پیام عظمت انسان زندہ باد
 ایک ایک لفظ جس کا مکمل ہے اجتہاد مقصد تھا جس کی زیت کا ملت میں اتحاد
 اے میر کاروان محبت تجھے سلام
 اے شاہکار دست مشیت تجھے سلام
 تیرے قدم کے ملتے ہیں جس راہ پر نشاں ہے گامزن اسی پر ابھی تیرا کارواں
 اے کاش چل پڑے اس جانب یہ سب جہاں چھنٹ جائیں گی دلوں سے یہ نفرت کی بدلیاں
 روشن دکھائی دے گی ہر اک کو رہ نجات
 جنت ہر اک قدم پر لگے گی یہ کائنات
 وہ روح انقلاب خمینیؑ کہیں جسے وہ لمحہ حبیبِ کلیسی کہیں جسے
 وہ گفتگوئے حق کہ خلیلی کہیں جسے وہ عزم و حوصلہ کہ حسینی کہیں جسے
 جس کی وجہ سے دین بکھر نے سے بچ گیا
 انسان پستیوں میں اترنے سے بچ گیا
 انجم یہی دعا ہے دلوں کو قرار دے یہ انقلاب کا کل ہستی سنوار دے
 چھائی ہوئی خزاں ہے پیام بہار دے پھر مسجدوں کو کعبہ دے دیں کا وقار دے
 پھر راہِ حق پہ قافلہ زندگی چلے
 بے روک ٹوک سلسلہ بندگی چلے

بیاد ”امام“ حضرت آیت اللہ العظمی سید روح اللہ الموسویٰ خمینی طاب ثراہ

از: سید شیبیب رضوی، زید پوری نریل کشمیر

محترم ، مجتہد العصر، فقیہہ علام آیت اللہ علی، مرجع و مؤول انام
واقف شرع متین ، عارف روح اسلام اعلم وقت روال، راہ نما اور امام
آج افسوس صد افسوس خمینی نہ رہا
دہر میں پیرو کردار حسینی نہ رہا
پیکر صدق و صفا، مظہر تسلیم و رضا رہبر راہ ہدا جو ہر ایمان و وفا
گوہر جو درو سخا کوثر الطاف و عطا اختر ارض و سما، محور عرفان خدا
اس پہ سکان زمیں ، اہل فلک بھی روئے
اس پہ انسان ہی نہیں جن و ملک بھی روئے
وہ کہ ہنستے ہوئے دنیا کو رلا کر اٹھا وقت کی راہ سے ، گرتوں کو اٹھا کر اٹھتا
قوم کو خواب تغافل سے جگا کر اٹھا بزم کے بجھتے چراغوں کو جلا کر اٹھتا
وہ گیا کج مشیت میں بسیرے کے لئے
روشنی چھوڑ گیا کل کے سویرے کے لئے
وہ تھا اس دور میں اک فہم و ذہانت کا نشان علم و دانش کا نشان ، رشد و فطانت کا نشان
ہاتھ میں تیغ و علم، رخ پہ متانت کا نشان حجت عصر کی پوشیدہ امانت کا نشان
تن کا بوڑھا تھا مگر من کا جیلا نکلا
مکتب فاتح بوڑھا تھا مگر جیلا نکلا
مشکلیں جھیلیں غریب الوطنی کی اس نے پھر بھی الحاد پہ ناوک گئی کی اس نے
شرق اور غرب میں جب بت شکنی کی اس نے ظلم کی پوری طرح بیخ کنی کی اس نے
اس نے ہر قوت باطل کو سراگندہ کیا
شرک کو، کفر کو، الحاد کو شرمندہ کیا
کسی فاسق کسی مرتد کو نہ چھوڑا اس نے سوئی کھوئی ہوئی امت کو جھنجھوڑا اس نے
فرقہ بندی کے ہر اک بند کو توڑا اس نے پھر سے ٹوٹی ہوئی تسبیح کو جوڑا اس نے

مقصد زیت تو شیراز سے کی کیجا کی تھا
 سچ ہے ، وہ مرد خدا مرکز دانائی تھا
 وہ مواسات و اخوت کا پرستار رہا عمر بھر وحدت قومی کا طلبگار رہا
 ہر نفس حق کے اصولوں کا وفا دار رہا ہر قدم ظلم سے بر سر پیکار رہا
 خوف کھایا نہ کبھی طغیٰ شاہی سے
 رزم میں بڑھتا رہا شان حق آگاہی سے
 اس کی پرواز کی سرحد میں تھا حلقہ نہ حصار اس کی آواز میں پنہاں اجل استکبار
 اس کے اعلان میں مظلوم زمانے کی پکار اس کے فرمان میں حق والوں کے دل کی لکار
 اس نے فرمایا ، سنبھالے رہو ایمانوں کو
 دیکھو سجدہ نہ کرو وقت کے شیطانوں کو
 اس نے ہر ذہن کو تحریک مسیحائی دی اس نے بیمار امنگوں کو توانائی دی
 آنکھ کو تاب نظر ، دل کو شکیبائی دی جسم انسان میں ایمان کی انگڑائی دی
 اس نے کمزوروں کو مضبوط ارادہ بخشا
 منزل عقل کے گمراہوں کو جادہ بخشا
 خیر اندیش وہ پہلے بھی رہا بعد میں بھی مرحمت کیش وہ پہلے بھی رہا بعد میں بھی
 کم نہ کچھ بیش وہ پہلے بھی رہا بعد میں بھی مرد درویش وہ پہلے بھی رہا بعد میں بھی
 خاک پر بیٹھا تو اک شان میری لے کر
 تخت پر آیا تو خوشبوئے فقیری لے کر
 کوئی نخوت نہ تقویٰ نہ تکبر نہ غرور صاف تھا چشمہ کوثر کی طرح اس کا شعور
 دل میں اذکار کی لو، چہرے پہ افکار کا نور حسن اعمال میں اسلامی اخوت کا ظہور
 وہ نہ اپنے کو کبھی ملک کا حاکم سمجھا
 خود کو اپنے کو وقت فقط دین کا خادم سمجھا
 لوگ کہتے ہیں کہ وہ اٹھ اگیا اب کیا ہوگا؟ دین کہتا ہے کہ ناصر مرا مولا ہوگا
 گرچہ اب کوئی خمینی نہیں پیدا ہوگا پھر بھی اللہ جو چاہے گا سب اچھا ہوگا

حشر تک اس کے خیالات رہیں گے زندہ
حق کے تابندہ نشانات رہیں گے زندہ

✽✽✽✽✽

حضرت امام خمینیؑ

رضا امر وہوی

اے خمینی! متاع نورانی
تجھ کو کوئی بھلا نہیں سکتا
بے نواؤں کی تو بنا ہے نوا
تو نے پندار جبر توڑ دیا
میکدے راتوں رات ختم کئے
تو نے اقدار کو لباس دیا
روشنی کیا اسیر ہوتی ہے
لے گئی ہے بہا کے تخت و تاج
تیری طاقت نہ تھی کوئی طاقت
تجھ کو تائید پنجتن بھی ملی
تیرے فتوے سے رہبر اعظم
ختم کی تو نے بڑھ کے فارس کے
دانا دانا تیری تسبیح کا
آیت اللہ اور روح اللہ
السلام اے مجاہد ذیشاں

تیرگی میں ہے تیری تابانی
انقلاب عظیم کے بانی
کارنامے ہیں تیرے لاثانی
روندھا قدموں سے تاج سلطانی
ہوئی مغرب کو زیادہ حیرانی
ورنہ حد سے بڑھی تھی عربانی
آریہ مہر کی تھی نادانی
تیرے عزم و عمل کی طغیانی
تجھ میں تھا صرف جوش ایمانی
ساری قوت تھی تجھ میں یزدانی
دور ہوتی گئی پریشانی
کفر والحاد کی نگہبانی
بیکسوں کی بنا تن آسانی
تجھ پہ تھا التفات ربانی
رائیگاں کب ہے تیری قربانی

رہبر انقلاب نے پائی
اے رضا بوریئے پہ سلطانی
✽✽✽✽✽